

خليفة بلا فصل

غلام مصطفیٰ ظہیر امن پوری

امت کا اجماع ہے کہ خلیفہ بلا فصل سیدنا ابو بکر صدیق رضی اللہ عنہ ہیں۔ اس پر کتاب و سنت اور اجماع امت سے دلائل موجود ہیں۔ حدیثی دلائل ملاحظہ ہوں؛

حدیثی دلائل:

دلیل نمبر ①

سیدنا سفینہ رضی اللہ عنہا بیان کرتے ہیں کہ

خَطَبَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ فَقَالَ: الْخِلَافَةُ فِي أُمَّتِي ثَلَاثُونَ سَنَةً ثُمَّ يَكُونُ مُلْكٌ ثُمَّ قَالَ سَفِينَةُ: أَمْسِكْ، خِلَافَةُ أَبِي بَكْرٍ وَخِلَافَةُ عُمَرَ ثِنْتَا عَشْرَةَ سَنَةً وَسِتَّةَ أَشْهُرٍ وَخِلَافَةُ عُثْمَانَ ثِنْتَا عَشْرَةَ سَنَةً وَسِتَّةَ أَشْهُرٍ ثُمَّ خِلَافَةُ عَلِيٍّ تَكْمِلَةُ الثَّلَاثِينَ قُلْتُ: فَمَعَاوِيَةُ؟ قَالَ: كَانَ أَوَّلَ الْمُلُوكِ.

”رسول اللہ صلی اللہ علیہ وسلم نے ہمیں خطبہ دیا اور فرمایا: میری امت میں خلافت تیس سال ہوگی، پھر بادشاہت ہوگی۔ سیدنا سفینہ رضی اللہ عنہا کہتے ہیں: شمار کر لیجئے، سیدنا ابو بکر اور سیدنا عمر رضی اللہ عنہما کی خلافت بارہ برس چھ ماہ تھی، سیدنا

عثمان رضی اللہ عنہ کی خلافت بارہ سال تھی، پھر سیدنا علی رضی اللہ عنہ کی خلافت نے تیس سال پورے کر دیئے۔ (سعید بن جہمان رضی اللہ عنہ کہتے ہیں) میں نے پوچھا: سیدنا معاویہ رضی اللہ عنہ؟ فرمایا: وہ پہلے بادشاہ تھے۔“

(مسند الطیالسی : 1203، مسند الإمام أحمد : 221/5، سنن الترمذی :

2226، وسندہ حسن)

ایک روایت کے الفاظ ہیں:

خِلَافَةُ النَّبِيِّ تَلَاثُونَ سَنَةً، ثُمَّ يُؤْتِي اللَّهُ الْمُلْكَ أَوْ مُلْكَهُ
مَنْ يَشَاءُ .

”خلافت علی منہاج النبوة تیس سال تک ہوگی، پھر اللہ تعالیٰ جسے چاہیے
گا، بادشاہت عطا کر دے گا۔“

(سنن أبي داود : 4646، وسندہ صحيح)

حشر بن نباتہ کی متابعت سنن ابی داود (۴۲۴۶) وغیرہ میں عبد الوارث بن سعید بصری (ثقة، ثبت) نے اور مسند احمد (۲۲۰/۱۵، ۲۲۱) وغیرہ میں حماد بن سلمہ (ثقة ثبت) اور سنن ابی داود (۴۶۴۷) میں العوام بن حوشب الواسطی نے کی ہے۔
رہا مسئلہ سعید بن جہمان کا، تو جمہور نے اس کی توثیق کی ہے۔

اس کو امام احمد بن حنبل رضی اللہ عنہ (السنة للخلال، ص: ۴۱۹)، امام یحییٰ بن معین رضی اللہ عنہ (تاریخ یحییٰ بن معین: ۳۶۹۵)، امام ابن عدی رضی اللہ عنہ (الکامل: ۴۰۲/۳، قال : أَرَجُوا أَنَّهُ لَا بَأْسَ بِهِ)، امام یعقوب بن سفیان رضی اللہ عنہ (المعرفة والتاريخ: ۷۸/۲)، امام ترمذی رضی اللہ عنہ (السنن: ۲۲۲۶، بتحسين حديثه) امام ابن ابی عاصم رضی اللہ عنہ (السنة:

۱۲۲۲، بتصحيح حديثه)، امام ابن الجارود رحمته الله (المشتى: ۹۷۶، بتصحيح حديثه) امام ابن حبان رحمته الله (الثقات: ۲۸۷/۱۴)، امام حاکم رحمته الله (المستدرک: ۷۱/۳، بتصحيح سندہ) اور حافظ رحمته الله (مجمع الزوائد: ۳۶۶/۹) وغیرہم نے ”ثقة“ کہا ہے۔

کسی ثقة امام نے انہیں ”ضعیف“ نہیں کہا۔

رہا امام بخاری رحمته الله (التاریخ الصغیر: ۱۹۶/۱) اور حافظ ساجی رحمته الله (تہذیب التہذیب: ۱۴/۱۴) کا «لَا يُتَابَعُ عَلٰی حَدِيثِهِ» اس کی حدیث پر متابعت نہیں کی گئی۔“ سے مراد یہ حدیث نہیں ہے۔
 ویسے بھی جب حشر بن نباتہ واضح ثقة ہے، تو متابعت نہ بھی ہو، تو حرج نہیں، حافظ ذہبی رحمته الله لکھتے ہیں:

كَثِيرٌ مِّنَ الثَّقَاتِ قَدْ نَفَرَدُوا، فَيَصِحُّ أَنْ يَقَالَ فِيهِمْ : لَا يُتَابَعُونَ عَلٰی بَعْضِ حَدِيثِهِمْ .

”کتنے ہی ثقة راوی ہیں، جن کے بارے میں کہنا درست ہوگا کہ ان کی

متابعت نہیں ہوئی۔“ (تاریخ الإسلام: 4/1199، ت بشار)

حافظ ذہبی رحمته الله نے اسے اپنی کتاب ”من تکلم فیہ وهو موثق أو صالح الحدیث“ (۱۲۷) میں ذکر کیا ہے، لہذا حافظ ذہبی کا ”قوم یضعفون“ (میزان الاعتدال: ۱۳۱/۲) کہنا مضر نہیں۔ امام ابو حاتم رازی رحمته الله کا ”شَيْخٌ يُكْتَبُ حَدِيثُهُ وَلَا يُحْتَجُّ بِهِ“ (اس کی حدیث میں اضطراب ہے۔) کہنے سے اس کی ہر

ہر حدیث کا مضطرب ہونا لازم نہیں آتا۔

امام احمد بن حنبل رضی اللہ عنہ (السنة للخلال، ص: ۴۱۹)، امام ابن حبان رضی اللہ عنہ (۶۶۵۷)، امام ابن ابی عاصم رضی اللہ عنہ (السنة: ۱۲۲۲) اور علامہ ابن تیمیہ رضی اللہ عنہ (مجموع الفتاویٰ: ۱۸/۳۵) نے اس حدیث کو، جبکہ امام حاکم رضی اللہ عنہ (المستدرک: ۷۱/۳) اور حافظ بوسیری رضی اللہ عنہ (اتحاف الخیرة: ۲۷۶/۸) نے اس کی سند کو ”صحیح“ کہا ہے۔
امام ترمذی رضی اللہ عنہ (سنن ترمذی: ۲۴۲۶) اور حافظ ابن حجر رضی اللہ عنہ (موافقة الخبر الخبر: ۱۴۱/۱) نے اس حدیث کو ”حسن“ قرار دیا ہے۔

حافظ ابن حجر رضی اللہ عنہ فرماتے ہیں:

”سعید بن جہمان صغیر تابعی اور صدوق راوی تھے۔“

کسی ”ثقة“ محدث نے اس حدیث پر کلام نہیں کیا، بلکہ محدثین نے اس حدیث کی تصحیح کر کے اسے قبول کیا ہے، لہذا ابن خلدون مورخ (تاریخ ابن خلدون: ۴۵۸/۲) اور ابن العربی مالکی (العواصم من القواصم، ص: ۲۰۱) کا اسے بغیر دلیل کے صحیح تسلیم نہ کرنا ناقابل التفات ہے۔

حدیث سفینہ رضی اللہ عنہ سے محدثین کا استدلال

① میمون رضی اللہ عنہ بیان کرتے ہیں:

سَمِعْتُ أَحْمَدَ بْنَ حَنْبَلٍ وَقِيلَ : إِيَّيْ مَا تَذْهَبُ فِي
الْخِلَافَةِ؟ قَالَ : أَبُو بَكْرٍ وَعُمَرُ وَعُثْمَانُ وَعَلِيٌّ ، فَقِيلَ لَهُ :
كَأَنَّكَ تَذْهَبُ إِلَى حَدِيثِ سَفِينَةَ قَالَ : أَذْهَبُ إِلَى

حَدِيثِ سَفِينَةَ وَإِلَى شَيْءٍ آخَرَ، رَأَيْتُ عَلِيًّا فِي زَمَنِ أَبِي
بَكْرٍ وَعُمَرَ وَعُثْمَانَ لَمْ يَتَسَمَّ بِأَمِيرِ الْمُؤْمِنِينَ وَلَمْ يُقَمِّ
الْجُمُعَ وَالْحُدُودَ ثُمَّ رَأَيْتُهُ بَعْدَ قَتْلِ عُثْمَانَ قَدْ فَعَلَ ذَلِكَ،
فَعَلِمْتُ أَنَّهُ قَدْ وَجَبَ لَهُ فِي ذَلِكَ الْوَقْتِ مَا لَمْ يَكُنْ لَهُ
قَبْلَ ذَلِكَ.

”امام احمد رضي الله عنه سے سوال کیا گیا کہ خلافت بارے کیا خیال ہے؟ فرمایا:
ابو بکر، عمر، عثمان، علی رضي الله عنهم (ہی خلیفہ تھے)، کہا گیا، آپ حدیث سفینہ رضي الله عنه
سے استدلال کرتے ہیں؟ فرمایا: میں حدیث سفینہ رضي الله عنه سے بھی
استدلال کرتا ہوں، ایک دوسری دلیل بھی مد نظر ہے، وہ یہ کہ میں سیدنا
علی رضي الله عنه کے بارے میں بہ خوبی جانتا ہوں کہ وہ سیدنا ابو بکر، عمر اور
عثمان رضي الله عنهم کے دور میں امیر المؤمنین کے نام سے موسوم نہیں ہوئے، نہ ہی
آپ نے جماعت، جمعہ اور حدود قائم کیں، سیدنا عثمان رضي الله عنه کی شہادت
کے بعد آپ نے یہ کام کیا، معلوم ہوا کہ اب یہ کام ان پر واجب ہو گیا تھا،
جو پہلے واجب نہ تھا۔“ (الإعتقاد: 469، وسندہ صحیح)

امام احمد بن حنبل رضي الله عنه فرماتے ہیں

”خلافت کے بارے میں ہم حدیث سفینہ رضي الله عنه سے دلیل لیتے ہیں۔“

(مسائل الإمام أحمد لعبد الله: 1833)

امام ابو الحسن اشعری رضي الله عنه فرماتے ہیں:

”یہ حدیث ائمہ اربعہ کی خلافت پر دلالت کرتی ہے۔“

(الإبانة عن أصول الديانة للأشعري: 251)

- ③ امام ابن حبان رضی اللہ عنہ (صحیح ابن حبان: ۶۶۵۷)
- ④ امام ابن جریر طبری رضی اللہ عنہ (صریح السنۃ، ج: ۷)
- ⑤ امام آجری رضی اللہ عنہ (الشریعة: ۵۶۴)
- ⑥ امام بیہقی رضی اللہ عنہ (الاعتقاد: ۴۶۷) بھی اس حدیث سے خلفائے اربعہ کا ہی اثبات کرتے ہیں۔

امام سفیان بن سعید ثوری رضی اللہ عنہ فرماتے ہیں:

مَنْ زَعَمَ أَنَّ عَلِيًّا عَلَيْهِ السَّلَامُ كَانَ أَحَقَّ بِالْوِلَايَةِ مِنْهُمَا
فَقَدْ خَطَأَ أَبَا بَكْرٍ، وَعُمَرَ، وَالْمُهَاجِرِينَ، وَالْأَنْصَارَ، وَمَا
أَرَاهُ يَرْتَفِعُ لَهُ مَعَ هَذَا عَمَلٌ إِلَى السَّمَاءِ .

”جو یہ دعویٰ کرتا ہے کہ سیدنا علی رضی اللہ عنہ، سیدنا ابوبکر و عمر رضی اللہ عنہما سے خلافت کے زیادہ حق دار تھے، اس نے سیدنا ابوبکر رضی اللہ عنہ، سیدنا عمر رضی اللہ عنہ، مہاجرین اور انصار صحابہ رضی اللہ عنہم سب کو غلط قرار دیا۔ میں نہیں سمجھتا کہ اس عقیدے کے ساتھ اس کا کوئی عمل آسمان کی طرف بلند ہو۔“

(سنن أبي داود: 4630، وسنده صحيح)

حافظ ابن عبد البر رضی اللہ عنہ فرماتے ہیں:

جَمَاعَةٌ أَهْلُ السُّنَّةِ، وَهُمْ أَهْلُ الْفِئَةِ وَالْأَثَارِ عَلَى تَقْدِيمِ

أَبِي بَكْرٍ وَعُمَرَ وَتَوَلَّى عُثْمَانَ وَعَلِيًّا وَجَمَاعَةَ أَصْحَابِ
النَّبِيِّ عَلَيْهِ السَّلَامُ وَذَكَرِ مَحَاسِنِهِمْ، وَنَشَرَ فَضَائِلِهِمْ،
وَالِاسْتِغْفَارَ لَهُمْ، وَهَذَا هُوَ الْحَقُّ الَّذِي لَا يَجُوزُ عِنْدَنَا
خِلَافُهُ، الْحَمْدُ لِلَّهِ .

”اہل سنت جو اہل فقہ و اہل الحدیث ہیں، ان کا مذہب ہے کہ سیدنا ابو بکر و
عمر رضی اللہ عنہما کو مقدم کیا جائے اور سیدنا عثمان و علی رضی اللہ عنہما اور تمام صحابہ رضی اللہ عنہم سے
محبت کی جائے، ان کے محاسن ذکر کیے جائیں، ان کے فضائل عام کیے
جائیں اور ان کے حق میں استغفار کیا جائے۔ یہی حق ہے، جس کا خلاف
جائز نہیں۔ والحمد للہ!“ (الإستذکار: 110/5)

نیز فرماتے ہیں:

عَلَى ذَلِكَ جَمَاعَةُ أَهْلِ السُّنَّةِ .

”اہل سنت والجماعت کا عقیدہ حدیث سفینہ کے مطابق ہے۔“

(جامع بیان العلم وفضله: 1170/2)

شیخ الاسلام، ابو عثمان صابونی رضی اللہ عنہ (۴۴۹ھ) فرماتے ہیں:

يَشْهَدُونَ وَيَعْتَقِدُونَ : أَنَّ أَفْضَلَ أَصْحَابِ رَسُولِ اللَّهِ
صَلَّى اللَّهُ عَلَيْهِ وَسَلَّمَ أَبُو بَكْرٍ ثُمَّ عُمَرُ ثُمَّ عُثْمَانُ ثُمَّ
عَلِيٌّ، وَأَنَّهُمْ الْخُلَفَاءُ الرَّاشِدُونَ الَّذِينَ ذَكَرَ رَسُولُ اللَّهِ
صَلَّى اللَّهُ عَلَيْهِ وَآلِهِ وَسَلَّمَ خِلَافَتَهُمْ بِقَوْلِهِ فِيمَا رَوَاهُ

سَعِيدُ بْنُ جَمَهَانَ عَنْ سَفِينَةَ .

”اہل سنت والجماعت گواہی دیتے ہیں اور عقیدہ رکھتے ہیں کہ صحابہ کرام میں سے افضل ترین ابو بکر، عمر، عثمان، علی رضی اللہ عنہم ہیں، یہ خلفائے راشدین ہیں، جن کی خلافت کا ذکر رسول اللہ ﷺ نے (پہلے ہی) کر دیا تھا، جیسا کہ سعید بن جمہان کی سیدنا سفینہ رضی اللہ عنہا سے مروی حدیث میں ہے۔“

(عقیدۃ السلف وأصحاب الحدیث، ص 86-87)

فائدہ:

ایک روایت میں ہے:

الْخِلَافَةُ ثَلَاثُونَ سَنَةً، وَسَائِرُهُمْ مُلُوكٌ، وَالْخُلَفَاءُ
وَالْمُلُوكُ اثْنَا عَشَرَ .

”خلافت علی منہاج النبوة کی مدت تیس سال ہوگی، باقی سارے بادشاہ ہوں گے، خلفا اور بادشاہ بارہ ہوں گے۔“

(صحیح ابن حبان: 6657، وسندہ صحیح)

سیدنا حسن بن علی رضی اللہ عنہما کی خلافت سیدنا علی رضی اللہ عنہ کی خلافت کا تتمہ اور تکملہ ہے، مستقل خلافت نہیں ہے یا سیدنا حسن رضی اللہ عنہ کی خلافت سیدنا معاویہ رضی اللہ عنہ کی خلافت و ملوکیت میں ضم ہوگئی۔ رہا بارہ قریشی خلفا و ملوک کا تعین؟ تو یہ محض تکلف ہے، البتہ ان میں خلفائے راشدین، عمر بن عبدالعزیز، بنو عباس کے بعض حکمران اور امام مہدی شامل ہیں۔ امام مہدی کے دور میں خلافت علی منہاج النبوة عود کر آئے گی۔

دلیل نمبر ۲

سیدہ عائشہ صدیقہ رضی اللہ عنہا بیان کرتی ہیں کہ نبی ﷺ نے مرض الموت میں فرمایا:
 لَقَدْ هَمَمْتُ أَوْ أَرَدْتُ أَنْ أُرْسِلَ إِلَى أَبِي بَكْرٍ وَإِنِّي
 فَأَعْهَدَ، أَنْ يَقُولَ الْقَائِلُونَ أَوْ يَتَمَنَّى الْمُتَمَنُّونَ، ثُمَّ قُلْتُ :
 يَا بِي اللَّهُ وَيَدْفَعُ الْمُؤْمِنُونَ، أَوْ يَدْفَعُ اللَّهُ وَيَأْبَى الْمُؤْمِنُونَ .
 ”ارادہ تھا کہ میں ابوبکر اور ان کے بیٹے کی طرف پیغام بھیج دوں اور انھیں
 (ابوبکر کو) خلیفہ نامزد کر دوں کہ باتیں کرنے والے باتیں کریں گے یا
 خواہش کرنے والے خواہش کریں گے۔ پھر میں نے کہا: اللہ اور مومن
 ابوبکر کے علاوہ کسی کی خلافت نہیں مانتے۔“

(صحیح البخاری: 7217، صحیح مسلم: 2387)

یہ حدیث سیدنا ابوبکر رضی اللہ عنہ کے خلیفہ بلا فصل ہونے پر واضح اور ٹھوس دلیل ہے،
 جیسے اللہ کے نبی ﷺ نے فرمایا، ویسا ہی ہوا۔ صحابہ نے سیدنا ابوبکر رضی اللہ عنہ کے ہاتھ پر
 بیعت خلافت کی۔

امام آجری رضی اللہ عنہ فرماتے ہیں:

كَانَ كَمَا قَالَ النَّبِيُّ صَلَّى اللَّهُ عَلَيْهِ وَسَلَّمَ مَا اخْتَلَفَ
 عَلَى أَبِي بَكْرٍ رَضِيَ اللَّهُ عَنْهُ بَلْ تَتَابَعَ الْمُهَاجِرُونَ
 وَالْأَنْصَارُ وَعَلِيُّ بْنُ أَبِي طَالِبٍ رَضِيَ اللَّهُ عَنْهُ، وَبَنُو
 هَاشِمٍ عَلَى بَيْعَتِهِ وَالْحَمْدُ لِلَّهِ عَلَى رَغْمِ أَنْفِ كُلِّ

رَافِضِيٍّ مَقْمُوعٍ ذَلِيلٍ، قَدْ بَرَأَ اللَّهُ عَزَّ وَجَلَّ عَلَيَّ بِنِ ابْنِ أَبِي
طَالِبٍ أَمِيرِ الْمُؤْمِنِينَ رَضِيَ اللَّهُ عَنْهُ عَنِ مَذْهَبِ السُّوءِ .
”ایسا ہی ہوا، سیدنا ابوبکر رضی اللہ عنہ پر کوئی اختلاف نہ ہوا، مہاجرین، انصار،
سیدنا علی رضی اللہ عنہ اور بنو ہاشم آپ رضی اللہ عنہ کی بیعت پر متفق ہو گئے، الحمد للہ!
ذلیل و پریشان رافضی کی ناک خاک آلود ہو گئی اور اللہ تعالیٰ نے سیدنا علی
بن ابی طالب رضی اللہ عنہ کو ایسے برے مذہب سے بچائے رکھا۔“

(الشريعة: 4/1733)

دلیل نمبر ③

سیدنا جبیر بن مطعم رضی اللہ عنہ بیان کرتے ہیں:

أَتَتِ النَّبِيَّ صَلَّى اللَّهُ عَلَيْهِ وَسَلَّمَ امْرَأَةٌ، فَكَلَّمَتْهُ فِي
شَيْءٍ، فَأَمَرَهَا أَنْ تَرْجِعَ إِلَيْهِ، قَالَتْ : يَا رَسُولَ اللَّهِ،
أَرَأَيْتَ إِنْ جِئْتُ وَلَمْ أَجِدْكَ كَأَنَّهَا تُرِيدُ الْمَوْتَ، قَالَ : إِنْ
لَمْ تَجِدِينِي، فَأْتِي أَبَا بَكْرٍ .

”ایک عورت نبی اکرم صلی اللہ علیہ وسلم کی خدمت میں حاضر ہوئی۔ آپ سے کسی
معاملے میں بات کی۔ آپ صلی اللہ علیہ وسلم نے اسے دوبارہ حاضر ہونے کا حکم دیا۔
اس نے عرض کیا: اللہ کے رسول! میں آؤں اور آپ کو نہ پاؤں تو؟ اشارہ
آپ صلی اللہ علیہ وسلم کی وفات کی طرف تھا۔ فرمایا: ابوبکر کے پاس آجانا۔“

(صحیح البخاری: 7220، صحیح مسلم: 2386)

حافظ ابن بطال رحمہ اللہ کہتے ہیں:

مِنْ أَبْيَنِ الدَّلِيلِ فِي اسْتِخْلَافِ أَبِي بَكْرٍ قَوْلُ الْمَرْأَةِ لِلنَّبِيِّ .
 ”سیدنا ابو بکر رضی اللہ عنہ کی خلافت پر واضح ترین دلائل میں سے ایک دلیل وہ
 حدیث ہے، جس میں ایک عورت نے رسول صلی اللہ علیہ وسلم سے سوال کیا تھا۔“

(شرح ابن بطال: 311/5، 18/20)

حافظ ابن حجر رحمہ اللہ لکھتے ہیں:

فِيهِ رَدٌّ عَلَى الشَّيْعَةِ فِي زَعْمِهِمْ أَنَّهُ نَصَّ عَلَى اسْتِخْلَافِ
 عَلِيٍّ وَالْعَبَّاسِ .

”اس میں شیعہ کا رد ہے کہ رسول اللہ صلی اللہ علیہ وسلم نے سیدنا علی رضی اللہ عنہ اور سیدنا
 عباس رضی اللہ عنہ کی خلافت کا فرمان جاری کیا تھا۔“

(فتح الباري شرح صحيح البخاري: 24/7)

دلیل نمبر ۴

سیدہ عائشہ رضی اللہ عنہا بیان کرتی ہیں:

لَمَّا دَخَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ بَيْتِي قَالَ :
 مُرُوا أَبَا بَكْرٍ فَلْيُصَلِّ بِالنَّاسِ قَالَتْ : فَقُلْتُ يَا رَسُولَ
 اللَّهِ، إِنَّ أَبَا بَكْرٍ رَجُلٌ رَقِيقٌ إِذَا قَرَأَ الْقُرْآنَ لَا يَمْلِكُ دَمْعَهُ
 فَلَوْ أَمَرْتَ غَيْرَ أَبِي بَكْرٍ، قَالَتْ : وَاللَّهِ، مَا بِي إِلَّا كَرَاهِيَةٌ
 أَنْ يَتَشَاءَ مَ النَّاسِ، بِأَوَّلِ مَنْ يَقُومُ فِي مَقَامِ رَسُولِ اللَّهِ

صَلَّى اللَّهُ عَلَيْهِ وَسَلَّمَ، قَالَتْ : فَرَجَعْتُهُ مَرَّتَيْنِ أَوْ ثَلَاثًا،
فَقَالَ : لِيُصَلِّ بِالنَّاسِ أَبُو بَكْرٍ فَإِنَّكَ صَوَّاحِبُ يُوسُفَ .
”رسول اللہ ﷺ میرے گھر میں تشریف لائے تو فرمایا: ابو بکر کو حکم دیں
کہ نماز پڑھائیں۔ میں نے عرض کیا: اللہ کے رسول! ابو بکر رضی اللہ عنہ رقیق
القلب ہیں، قرآن پڑھتے ہیں تو آنسوؤں پر کنٹرول نہیں رہتا۔ کسی اور کو
حکم دے دیں، تو اچھا ہو۔ میں نہیں چاہتی تھی کہ لوگ رسول اللہ ﷺ کی
جگہ پر سب سے پہلے کھڑے ہونے والے کے بارے میں بدشگونی
کریں، میں نے رسول ﷺ سے دو تین بار تکرار کیا، لیکن آپ ﷺ نے
فرمایا: ابو بکر کو حکم دو کہ نماز پڑھائیں، آپ تو صواحب یوسف علیہ السلام جیسی ہو۔“

(صحیح البخاری: 679، صحیح مسلم: 418، واللفظ له)

حافظ ابن کثیر رضی اللہ عنہ فرماتے ہیں:

الْمَقْصُودُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَدَّمَ أَبَا
بَكْرٍ الصِّدِّيقَ إِمَامًا لِلصَّحَابَةِ كُلِّهِمْ فِي الصَّلَاةِ الَّتِي هِيَ
أَكْبَرُ أَرْكَانِ الْإِسْلَامِ الْعَمَلِيَّةِ .

قَالَ الشَّيْخُ أَبُو الْحَسَنِ الْأَشْعَرِيُّ : وَتَقْدِيمُهُ لَهُ أَمْرٌ
مَعْلُومٌ بِالضَّرُورَةِ مِنْ دِينِ الْإِسْلَامِ، قَالَ : وَتَقْدِيمُهُ لَهُ
دَلِيلٌ عَلَى أَنَّهُ أَعْلَمُ الصَّحَابَةِ وَأَقْرَبُهُمْ لِمَا ثَبَتَ فِي
الْخَبَرِ الْمُتَّفِقِ عَلَى صِحَّتِهِ بَيْنَ الْعُلَمَاءِ، أَنَّ رَسُولَ اللَّهِ

صَلَّى اللَّهُ عَلَيْهِ وَسَلَّمَ، قَالَ: يَوْمَ الْقَوْمِ أَقْرَوْهُمْ لِكِتَابِ
اللَّهِ، فَإِنْ كَانُوا فِي الْقِرَاءَةِ سَوَاءً فَأَعْلَمَهُمْ بِالسَّنَةِ، فَإِنْ
كَانُوا فِي السَّنَةِ سَوَاءً فَأَكْبَرَهُمْ سِنًا، فَإِنْ كَانُوا فِي السِّنِّ
سَوَاءً فَأَقْدَمَهُمْ مُسْلِمًا.

قُلْتُ: وَهَذَا مِنْ كَلَامِ الْأَشْعَرِيِّ رَحِمَهُ اللَّهُ مِمَّا يَنْبَغِي أَنْ
يُكْتَبَ بِمَاءِ الذَّهَبِ ثُمَّ قَدْ اجْتَمَعَتْ هَذِهِ الصِّفَاتُ كُلُّهَا
فِي الصِّدِّيقِ رَضِيَ اللَّهُ عَنْهُ وَأَرْضَاهُ.

”مقصود یہ کہ رسول اللہ ﷺ نے سیدنا ابوبکر رضی اللہ عنہ کو نماز کے لیے تمام
صحابہ کا امام مقرر فرمایا، نماز اسلام کا وہ رکن ہے، جو تمام عملی ارکان سے بڑا
ہے۔ شیخ ابوالحسن اشعری رضی اللہ عنہ فرماتے ہیں کہ رسول اللہ ﷺ کا سیدنا
ابوبکر رضی اللہ عنہ کو مقدم کرنا دین اسلام کی بنیادی عقائد میں سے ہے، اس میں
دلیل ہے کہ سیدنا ابوبکر رضی اللہ عنہ سب صحابہ کرام سے بڑے عالم اور قاری
تھے، کیونکہ متفق علیہ حدیث میں ہے کہ رسول اللہ ﷺ نے فرمایا: قوم کی
امامت وہ کرے، جو کتاب اللہ کا بڑا قاری ہو، اگر سب قرأت میں برابر
ہوں، تو سنت کا زیادہ عالم، اگر سنت کے علم میں سب برابر ہوں، تو عمر
میں بڑا اور اگر عمر میں برابر ہوں، تو پہلے اسلام لانے والا شخص امامت
کرے۔ میں کہتا ہوں کہ ابوالحسن اشعری رضی اللہ عنہ کا یہ قول آب زر سے لکھے
جانے کے لائق ہے، پھر یہ سب صفات سیدنا ابوبکر رضی اللہ عنہ میں جمع تھیں۔“

دلیل نمبر ۵

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

بَيْنَا أَنَا نَائِمٌ أُرِيتُ أَنِّي أَنْزَعُ عَلَى حَوْضِي أُسْقِي النَّاسَ،
فَجَاءَ نِي أَبُو بَكْرٍ فَأَخَذَ الدَّلْوَ مِنْ يَدِي لِيُرْوِحَنِي، فَزَعَّ
دَلْوَيْنِ، وَفِي نَزْعِهِ ضَعْفٌ، وَاللَّهُ يَغْفِرُ لَهُ، فَجَاءَ ابْنُ
الْخَطَّابِ فَأَخَذَ مِنْهُ، فَلَمْ أَرَ نَزْعَ رَجُلٍ قَطُّ أَقْوَى مِنْهُ،
حَتَّى تَوَلَّى النَّاسُ، وَالْحَوْضُ مَلَأٌ يَنْفَجِرُ.

”میں نے خواب میں دیکھا کہ حوض پر پانی کھینچ رہا ہوں اور لوگوں کو پلا رہا ہوں۔ ابو بکر میرے پاس آئے اور مجھے راحت دینے کے لیے میرے ہاتھ سے ڈول پکڑ لیا، ان کے کھینچنے میں کمزوری تھی، اللہ انہیں معاف کرے، پھر عمر بن خطاب آئے اور ان سے ڈول لے لیا، میں نے ان سے بڑھ کر کھینچنے والا نہیں دیکھا (وہ ڈول کھینچتے رہے) حتیٰ کہ سب لوگ (پانی پی کر) واپس چلے گئے۔ حوض ابھی بھرا ہوا موجود نہ تھا۔“

(صحیح البخاری: 679، صحیح مسلم: 18/2392)

انبیاء صلی اللہ علیہم وسلم کے خواب وحی ہوتے ہیں، عبید بن عمیر رضی اللہ عنہ کہتے ہیں:

رُؤْيَا الْأَنْبِيَاءِ وَحْيٌ، ثُمَّ قَرَأَ ﴿إِنِّي أَرَى فِي الْمَنَامِ أَنِّي
أَذْبُحُكَ﴾ (الصفات: 102)

”انبیاء ﷺ کے خواب وحی ہوتے ہیں۔ پھر انھوں نے قرآن کریم کی یہ آیت پڑھی: (ابراہیم علیہ السلام نے اسماعیل علیہ السلام سے کہا تھا: میں نے خواب میں دیکھا ہے کہ میں آپ کو ذبح کر رہا ہوں۔)“

(صحیح البخاری: 138)

امام شافعی رحمۃ اللہ علیہ فرماتے ہیں:

رُؤْيَا الْأَنْبِيَاءِ وَوَحْيٌ. ”انبیاء ﷺ کے خواب وحی ہوتے ہیں۔“

(الإعتقاد للبيهقي: 474، وسنده صحيح)

امام ابن حبان رحمۃ اللہ علیہ فرماتے ہیں:

رُؤْيَا النَّبِيِّ صَلَّى اللَّهُ عَلَيْهِ وَسَلَّمَ وَوَحْيٌ فَارَى اللَّهُ جَلًّا وَعَلَا صَفِيَّهُ صَلَّى اللَّهُ عَلَيْهِ وَسَلَّمَ فِي مَنْامِهِ كَأَنَّهُ عَلَى قَلْبٍ، وَالْقَلْبُ فِي انْتِفَاعِ الْمُسْلِمِينَ بِهِ كَأَمْرِ الْمُسْلِمِينَ، ثُمَّ قَالَ صَلَّى اللَّهُ عَلَيْهِ وَسَلَّمَ: فَنَزَعْتُ مِنْهَا مَا شَاءَ اللَّهُ، ثُمَّ أَخَذَ مِنِّي ابْنُ أَبِي قُحَافَةَ فَنَزَعَ مِنْهَا ذُنُوبًا، أَوْ ذُنُوبَيْنِ، يُرِيدُ أَمْرَ الْمُسْلِمِينَ، فَالذُّنُوبَانِ كَانَا خِلَافَةَ أَبِي بَكْرٍ رَضِيَ اللَّهُ عَنْهُ سَنَتَيْنِ وَأَيَّامًا، ثُمَّ قَالَ صَلَّى اللَّهُ عَلَيْهِ وَسَلَّمَ: ثُمَّ أَخَذَهَا عُمَرُ بْنُ الْخَطَّابِ فَصَحَّ بِمَا ذَكَرْتُ اسْتِخْلَافُ عُمَرَ بَعْدَ أَبِي بَكْرٍ رَضِيَ اللَّهُ عَنْهُمَا

بِدَلِيلِ السُّنَّةِ الْمَصْرُوحَةِ الَّتِي ذَكَرْنَاهَا .

”نبی اکرم ﷺ کا خواب وحی تھا۔ اللہ نے اپنے محبوب ﷺ کو خواب میں ایک کنویں پر دکھایا، مسلمانوں کے نفع میں یہ کنواں گویا مسلمانوں کی خلافت تھی، پھر آپ ﷺ نے فرمایا: میں نے اس سے جتنا اللہ نے چاہا کھینچا، پھر مجھ سے ابن ابی قحافہ (ابوبکر رضی اللہ عنہ) نے پکڑ لیا۔ انھوں نے اس سے دو ڈول کھینچے، مراد سیدنا ابوبکر رضی اللہ عنہ کی خلافت کے دو سال اور کچھ دن تھے۔ پھر آپ ﷺ نے فرمایا: پھر اسے عمر بن خطاب نے پکڑ لیا، مذکورہ دلیل، یعنی مذکورہ صریح سنت رسول ﷺ سے سیدنا ابوبکر رضی اللہ عنہ کے بعد سیدنا عمر رضی اللہ عنہ کی خلافت ثابت ہوتی ہے۔“

(صحیح ابن حبان: 323-324/15)

امام بیہقی رضی اللہ عنہ اس حدیث کے متعلق لکھتے ہیں:

قَوْلُهُ: وَفِي نَزْعِهِ ضَعْفٌ قِصْرٌ مُدَّتِهِ وَعَجَلَةٌ مَوْتِهِ وَشُغْلُهُ بِالْحَرْبِ لِأَهْلِ الرَّدَّةِ عَنِ الْإِفْتِتَاحِ وَالتَّزْيِيدِ الَّذِي بَلَغَهُ عُمَرُ فِي طُولِ مُدَّتِهِ .

”سیدنا ابوبکر رضی اللہ عنہ کے ڈول کھینچنے میں کمزوری تھی، اس فرمان رسول ﷺ سے مراد ان کی مدت خلافت کا کم ہونا، جلد وفات اور مرتدین سے جنگ ہے۔ جبکہ سیدنا عمر رضی اللہ عنہ نے بہت سے علاقے فتح کیے اور لمبی مدت خلافت پائی۔“ (الإعتقاد: 484)

دلیل نمبر ⑥

سیدنا حدیفہ رضی اللہ عنہ بیان کرتے ہیں:

كُنَّا جُلُوسًا عِنْدَ النَّبِيِّ صَلَّى اللَّهُ عَلَيْهِ وَسَلَّمَ فَقَالَ: إِنِّي
لَا أَذْرِي مَا بَقَائِي فِيكُمْ، فَاقْتَدُوا بِاللَّذِينَ مِنْ بَعْدِي
وَأَشَارَ إِلَى أَبِي بَكْرٍ وَعُمَرَ.

”ہم رسول اللہ صلی اللہ علیہ وسلم کے پاس تھے، آپ صلی اللہ علیہ وسلم نے فرمایا: نہیں معلوم میں
کب تک آپ میں رہتا ہوں، میرے بعد ان دونوں کی پیروی کیجئے گا،
سیدنا ابوبکر اور سیدنا عمر رضی اللہ عنہما کی طرف اشارہ کیا۔“

(سنن الترمذی: 3663، وسندہ حسن)

اس حدیث کو امام ابن حبان رحمۃ اللہ علیہ (۶۹۰۲) نے ”صحیح“ کہا ہے۔ امام عقیلی رحمۃ اللہ علیہ

نے اس کی سند کو ”جید، ثابت“ کہا ہے۔ (الضعفاء الكبير: 95/4)

سالم بن عبد الواحد ابو العلاء جمہور کے نزدیک ”صدوق، ثقہ“ ہے۔ اسے امام

ابن حبان رحمۃ اللہ علیہ نے اپنی کتاب ”الثقات: ۶/۴۱۰“ میں ذکر کیا ہے۔ امام عجمی رحمۃ اللہ علیہ نے

بھی ”ثقہ“ کہا ہے۔ (تاریخ الثقات: 500)

امام طحاوی رحمۃ اللہ علیہ نے ”ثقہ، مقبول الروایہ“ قرار دیا ہے۔

(شرح مشکل الآثار: 259/3)

اس کی تائید نبی اکرم صلی اللہ علیہ وسلم کے اس عمومی فرمان سے بھی ہوتی ہے:

عَلَيْكُمْ بِسُنَّتِي وَسُنَّةِ الْخُلَفَاءِ الرَّاشِدِينَ الْمَهْدِيِّينَ.

”میری اور ہدایت یافتہ خلفائے راشدین کی سنت لازم پکڑیں۔“

(مسند الإمام أحمد: 4/126-127، سنن أبي داود: 4607، سنن الترمذي:

2676، وسنده صحيح)

اس حدیث کو امام ترمذی رحمۃ اللہ علیہ نے ”حسن صحیح“ امام ابن حبان رحمۃ اللہ علیہ (۵)، حافظ ضیاء مقدسی رحمۃ اللہ علیہ (اتباع السنۃ واجتناب البدع: ۲) نے ”صحیح“ حافظ بزار رحمۃ اللہ علیہ (جامع بیان العلم وفضلہ لابن عبد البر: ۲۳۰۶) نے ”ثابت صحیح“ اور حافظ ابن عبد البر رحمۃ اللہ علیہ (جامع بیان العلم وفضلہ: ۲۳۰۶) نے ”ثابت“ کہا ہے۔

امام حاکم رحمۃ اللہ علیہ (۹۵/۱) فرماتے ہیں:

صَحِيحٌ، لَيْسَ لَهُ عِلَّةٌ. ”یہ حدیث صحیح ہے، اس میں کوئی علت نہیں۔“

حافظ ذہبی رحمۃ اللہ علیہ نے ان کی موافقت کی ہے۔

✽ حافظ ابو نعیم اصبہانی رحمۃ اللہ علیہ فرماتے ہیں:

هَذَا حَدِيثٌ جَيِّدٌ مِّنْ صَحِيحِ حَدِيثِ الشَّامِيِّينَ .

”یہ شامیوں کی صحیح مرویات میں سے جید حدیث ہے۔“

(المسند المستخرج على صحيح الإمام مسلم: 36/1)

حافظ بغوی رحمۃ اللہ علیہ نے ”حسن“ کہا ہے۔ (شرح السنۃ: ۱۰۲)

✽ حافظ ابن کثیر رحمۃ اللہ علیہ لکھتے ہیں:

صَحَّحَهُ أَيضًا الْحَافِظُ أَبُو نُعَيْمٍ الْأَصْفَهَانِيُّ وَالِدَعُورِيُّ،

وَقَالَ شَيْخُ الْإِسْلَامِ الْأَنْصَارِيُّ: هُوَ أَجْوَدُ حَدِيثٍ فِي أَهْلِ الشَّامِ

وَأَحْسَنَهُ .

”اسے ابو نعیم اصفہانی اور حافظ دغولی رحمۃ اللہ علیہما نے بھی صحیح قرار دیا ہے۔ شیخ الاسلام انصاری رحمۃ اللہ علیہ کہتے ہیں: شامیوں کی مرویات میں سے یہ حدیث جید اور عمدہ ترین ہے۔“

(تحفة الطالب بمعرفة أحاديث مختصر ابن الحاجب : 36)

حدیث حذیفہ رضی اللہ عنہ میں واضح اشارہ ہے کہ میرے دنیا سے چلے جانے کے بعد خلافت راشدہ کا سلسلہ شروع ہو جائے گا۔

دلیل نمبر ④

سیدنا عبداللہ بن عباس رضی اللہ عنہما بیان کرتے ہیں:

خَرَجَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي مَرَضِهِ الَّذِي مَاتَ فِيهِ، عَاصِبٌ رَأْسَهُ بِخِرْقَةٍ، فَفَعَدَ عَلَى الْمَنْبَرِ، فَحَمِدَ اللَّهَ وَأَثْنَى عَلَيْهِ، ثُمَّ قَالَ: إِنَّهُ لَيْسَ مِنَ النَّاسِ أَحَدٌ أَمَّنَ عَلَيَّ فِي نَفْسِهِ وَمَالِهِ مِنْ أَبِي بَكْرٍ بِنِ أَبِي قُحَافَةَ، وَلَوْ كُنْتُ مُتَّخِذًا مِنَ النَّاسِ خَلِيلًا لَاتَّخَذْتُ أَبَا بَكْرٍ خَلِيلًا، وَلَكِنْ خَلَّةُ الْإِسْلَامِ أَفْضَلُ، سُدُّوا عَنِّي كُلَّ خَوْخَةٍ فِي هَذَا الْمَسْجِدِ، غَيْرَ خَوْخَةٍ أَبِي بَكْرٍ .

”رسول اکرم صلی اللہ علیہ وسلم مرض الموت میں باہر تشریف لائے، آپ صلی اللہ علیہ وسلم نے سر کو کپڑے سے باندھ رکھا تھا۔ آپ صلی اللہ علیہ وسلم منبر پر بیٹھے، اللہ کی تعریف و ثنا

کی، پھر فرمایا: ابو بکر سے زیادہ احسان مجھ پہ کسی نے نہیں کیے، مال کا احسان ہو یا جان کا۔ میں اگر کسی کو خلیل بناتا، تو ابو بکر کو بناتا لیکن اسلام کی خلت زیادہ بہتر ہے، ابو بکر کے علاوہ اس مسجد کی طرف کھلنے والی ہر کھڑکی بند کر دو۔‘ (صحیح البخاری: 467، مسند الإمام أحمد: 270/1)

دلیل نمبر ۸

سیدنا ابوالدرداء رضی اللہ عنہ بیان کرتے ہیں:

كُنْتُ جَالِسًا عِنْدَ النَّبِيِّ صَلَّى اللَّهُ عَلَيْهِ وَسَلَّمَ، إِذْ أَقْبَلَ أَبُو بَكْرٍ آخِذًا بِطَرْفِ ثَوْبِهِ حَتَّى أَبْدَى عَن رُكْبَتِهِ، فَقَالَ النَّبِيُّ صَلَّى اللَّهُ عَلَيْهِ وَسَلَّمَ: أَمَّا صَاحِبُكُمْ فَقَدْ غَامَرَ فَسَلَّمَ وَقَالَ: إِنِّي كَانَ بَيْنِي وَبَيْنَ ابْنِ الْخَطَّابِ شَيْءٌ، فَأَسْرَعْتُ إِلَيْهِ ثُمَّ نَدِمْتُ، فَسَأَلْتُهُ أَنْ يَغْفِرَ لِي فَأَبَى عَلَيَّ، فَأَقْبَلْتُ إِلَيْكَ، فَقَالَ: يَغْفِرُ اللَّهُ لَكَ يَا أَبَا بَكْرٍ ثَلَاثًا، ثُمَّ إِنَّ عُمَرَ نَدِمَ، فَآتَى مَنْزِلَ أَبِي بَكْرٍ، فَسَأَلَ: أَأْتَمَّ أَبُو بَكْرٍ؟ فَقَالُوا: لَا، فَآتَى إِلَى النَّبِيِّ صَلَّى اللَّهُ عَلَيْهِ وَسَلَّمَ فَسَلَّمَ، فَجَعَلَ وَجْهَ النَّبِيِّ صَلَّى اللَّهُ عَلَيْهِ وَسَلَّمَ يَتَمَعَّرُ، حَتَّى أَشْفَقَ أَبُو بَكْرٍ، فَجَثَا عَلَى رُكْبَتَيْهِ، فَقَالَ: يَا رَسُولَ اللَّهِ، وَاللَّهِ أَنَا كُنْتُ أَظْلَمَ، مَرَّتَيْنِ، فَقَالَ النَّبِيُّ صَلَّى اللَّهُ عَلَيْهِ

وَسَلَّمَ : إِنَّ اللَّهَ بَعَثَنِي إِلَيْكُمْ فَقُلْتُمْ : كَذَبْتَ ، وَقَالَ أَبُو
بَكْرٍ : صَدَقَ ، وَوَأَسَانِي بِنَفْسِهِ وَمَالِهِ ، فَهَلْ أَنْتُمْ تَارِكُوا
لِي صَاحِبِي مَرَّتَيْنِ ، فَمَا أُؤْذِي بَعْدَهَا .

”میں رسولِ اکرم ﷺ کی پاس بیٹھا تھا، سیدنا ابوبکر رضی اللہ عنہ آئے، کپڑے
کا ایک پہلو تھام رکھا تھا، اسے گھٹنے سے ہٹا دیا، نبی اکرم ﷺ نے فرمایا:
لگتا ہے کہ آپ کا ساتھی کسی سے جھگڑ کر آیا ہے۔ سیدنا صدیق اکبر رضی اللہ عنہ
نے سلام کیا اور کہا: میرے اور عمر کے درمیان کچھ نزاع تھا، میں نے ان
سے کچھ تلخ کلامی کی، پھر میں نادم ہوا اور ان سے معافی چاہی، لیکن وہ
معاف کرنے پر تیار نہیں، اسی لئے آپ کے پاس آ گیا ہوں۔ تین مرتبہ
رسول اللہ ﷺ نے فرمایا: ابوبکر! اللہ آپ کو معاف کرے۔ سیدنا عمر کو فعل
پر پشیمانی ہوئی، تو جناب صدیق رضی اللہ عنہ کے گھر چلے آئے، پوچھا: ابوبکر ہیں؟
گھر والوں نے کہا: نہیں ہیں۔ وہ نبی اکرم ﷺ کے پاس آئے اور سلام
کہا، نبی اکرم ﷺ کا چہرہ مبارک متغیر ہونے لگا، سیدنا ابوبکر رضی اللہ عنہ نے
دیکھا، تو مارے شفقت کے گھٹنوں کے بل گر گئے، دو مرتبہ عرض کیا: اللہ
کے رسول! اللہ کی قسم! قصور میرا زیادہ تھا۔ نبی اکرم ﷺ نے دو مرتبہ
جناب عمر رضی اللہ عنہ سے کہا: اللہ نے مجھے آپ کی طرف مبعوث کیا، آپ نے
مجھے جھٹلایا، لیکن ابوبکر نے تصدیق کی تھی اور اپنی جان و مال کے ساتھ
میری عنخواری کی تھی۔ آپ میری خاطر میرے ساتھی سے درگزر نہیں

کرتے؟ اس دن کے بعد کبھی سیدنا ابو بکر رضی اللہ عنہ کو تکلیف نہیں دی گئی۔“

(صحیح البخاری: 3661)

دلیل نمبر ⑨

سیدنا عبداللہ بن مسعود رضی اللہ عنہ بیان کرتے ہیں کہ نبی اکرم صلی اللہ علیہ وسلم کی وفات ہوئی، تو

انصار نے کہا:

مِنَّا أَمِيرٌ، وَمِنْكُمْ أَمِيرٌ، فَأَتَاهُمْ عُمَرُ فَقَالَ: يَا مَعْشَرَ الْأَنْصَارِ
أَلَسْتُمْ تَعْلَمُونَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَدْ
أَمَرَ أَبَا بَكْرٍ أَنْ يَوْمَ النَّاسِ، فَأَيُّكُمْ تَطِيبُ نَفْسَهُ أَنْ يَتَقَدَّمَ
أَبَا بَكْرٍ فَقَالَتِ الْأَنْصَارُ: نَعُوذُ بِاللَّهِ أَنْ نَتَقَدَّمَ أَبَا بَكْرٍ .

”ایک امیر ہم میں سے ہو اور ایک آپ میں سے، سیدنا عمر رضی اللہ عنہ ان کے

پاس آئے اور فرمایا: معلوم نہیں کہ اللہ کے رسول صلی اللہ علیہ وسلم نے سیدنا ابو بکر رضی اللہ عنہ

کو لوگوں کی امامت کا حکم دیا تھا؟ کون ہے، جو ابو بکر رضی اللہ عنہ سے مقدم ہونا

چاہتا ہے؟ انصار نے کہا: اللہ کی پناہ کہ ہم صدیق سے آگے بڑھیں۔“

(مسند الإمام أحمد: 1/21-396، سنن النسائي: 778، مصنف ابن أبي شيبة

: 2/330-331، طبقات ابن سعد: 2/224، السنن لابن أبي عاصم:

1193، المعرفة والتاريخ ليعقوب بن سفيان الفسوي: 1/454، المستدرک علی

الصحيحين للحاكم: 2/67، السنن الكبرى للبيهقي: 8/152، التمهيد لابن

عبدالبر: 22/128، 129، وسنده حسن)

اس حدیث کی سند کو امام حاکم رضی اللہ عنہ نے ”صحیح“ کہا ہے، حافظ ذہبی رضی اللہ عنہ نے ان

کی موافقت کی ہے۔

نیز حافظ ابن حجر رحمۃ اللہ علیہ نے بھی اس کی سند کو ”حسن“ کہا ہے۔

(فتح الباری شرح صحیح البخاری: 153/12)

دلیل نمبر ⑩

سیدنا انس بن مالک رضی اللہ عنہ بیان کرتے ہیں:

إِنَّهُ سَمِعَ خُطْبَةَ عُمَرَ الْآخِرَةَ حِينَ جَلَسَ عَلَى الْمِنْبَرِ،
وَذَلِكَ الْعَدَدَ مِنْ يَوْمِ تُوْفِّي النَّبِيَّ صَلَّى اللَّهُ عَلَيْهِ وَسَلَّمَ،
فَتَشَهَّدَ وَأَبُو بَكْرٍ صَامِتٌ لَا يَتَكَلَّمُ، قَالَ: كُنْتُ أَرْجُو أَنْ
يَعِيشَ رَسُولُ اللَّهِ صَلَّى اللَّهُ عَلَيْهِ وَسَلَّمَ حَتَّى يَدْبُرْنَا،
يُرِيدُ بِذَلِكَ أَنْ يَكُونَ آخِرَهُمْ، فَإِنْ يَكُ مُحَمَّدًا صَلَّى اللَّهُ
عَلَيْهِ وَسَلَّمَ قَدْ مَاتَ، فَإِنَّ اللَّهَ تَعَالَى قَدْ جَعَلَ بَيْنَ
أَظْهَرِكُمْ نُورًا تَهْتَدُونَ بِهِ، هَدَى اللَّهُ مُحَمَّدًا صَلَّى اللَّهُ
عَلَيْهِ وَسَلَّمَ، وَإِنَّ أَبَا بَكْرٍ صَاحِبُ رَسُولِ اللَّهِ صَلَّى اللَّهُ
عَلَيْهِ وَسَلَّمَ، ثَانِي اثْنَيْنِ، فَإِنَّهُ أَوْلَى الْمُسْلِمِينَ بِأُمُورِكُمْ،
فَقَوْمُوا فَبَايَعُوهُ، وَكَانَتْ طَائِفَةٌ مِنْهُمْ قَدْ بَايَعُوهُ قَبْلَ ذَلِكَ
فِي سَقِيفَةِ بَنِي سَاعِدَةَ، وَكَانَتْ بَيْعَةُ الْعَامَّةِ عَلَى الْمِنْبَرِ
قَالَ الزُّهْرِيُّ: عَنْ أَنَسِ بْنِ مَالِكٍ، سَمِعْتُ عُمَرَ يَقُولُ

لَأَبِي بَكْرٍ يَوْمَئِذٍ: اصْعَدِ الْمِنْبَرَ ، فَلَمْ يَزَلْ بِهِ حَتَّى صَعَدَ الْمِنْبَرَ ، فَبَايَعَهُ النَّاسُ عَامَّةً .

”میں نے سیدنا عمر رضی اللہ عنہ کا آخری خطبہ سنا، وہ منبر پر بیٹھے۔ یہ رسول اللہ صلی اللہ علیہ وسلم کی وفات سے اگلا دن تھا۔ ابو بکر رضی اللہ عنہ خاموش تھے، کوئی بات نہیں کر رہے تھے۔ عمر رضی اللہ عنہ نے خطبہ دیا اور کہا: مجھے امید تھی کہ رسول اللہ صلی اللہ علیہ وسلم ہمارے بعد تک زندہ رہیں گے اور سب سے آخر میں فوت ہوں گے۔ اگر محمد صلی اللہ علیہ وسلم فوت ہو گئے ہیں، تو اللہ نے آپ کے درمیان وہ چیز رکھی ہے، جس کے ذریعے اس نے محمد صلی اللہ علیہ وسلم کی رہنمائی فرمائی تھی، ابو بکر رضی اللہ عنہ رسول اللہ صلی اللہ علیہ وسلم کے ساتھی ہیں اور غار میں ان کے ساتھ دوسرے تھے۔ وہ آپ کے امور چلانے کے زیادہ مستحق ہیں، کھڑے ہو جائیں اور ان کی بیعت کریں۔ صحابہ کرام کے ایک گروہ نے سقیفہ بنی ساعدہ میں ان کی بیعت کر لی تھی اور عام بیعت منبر پر ہوئی۔ سیدنا انس بن مالک رضی اللہ عنہ بیان کرتے ہیں کہ میں نے سنا، سیدنا عمر رضی اللہ عنہ اس دن سیدنا ابو بکر رضی اللہ عنہ سے کہہ رہے تھے کہ منبر پر چڑھیے۔ وہ بار بار کہتے رہے حتیٰ کہ صدیق اکبر رضی اللہ عنہ منبر پر چڑھ گئے، تو لوگوں نے ان کی عام بیعت کی۔“

(صحیح البخاری: 7219)

دلیل نمبر ①

ابو عثمان رضی اللہ عنہ بیان کرتے ہیں:

إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ بَعَثَ عَمْرَو بْنَ
 الْعَاصِ عَلَى جَيْشِ ذَاتِ السَّلَاسِلِ، قَالَ: فَاتَيْتُهُ فَقُلْتُ:
 أَيُّ النَّاسِ أَحَبُّ إِلَيْكَ؟ قَالَ: عَائِشَةُ قُلْتُ: مِنْ الرِّجَالِ؟
 قَالَ: أَبُوهَا قُلْتُ: ثُمَّ مَنْ؟ قَالَ: عُمَرُ فَعَدَّ رِجَالًا،
 فَسَكَتُ مَخَافَةَ أَنْ يَجْعَلَنِي فِي آخِرِهِمْ.

’رسول اللہ ﷺ نے سیدنا عمرو بن العاص رضی اللہ عنہ کو غزوہ ذات سلاسل
 کے لیے بھیجا، انہوں نے بیان کیا کہ میں آپ ﷺ کے پاس حاضر ہوا
 اور عرض کی: آپ کو سب سے زیادہ محبوب کون ہے؟ فرمایا: عائشہ۔ عرض
 کیا: مردوں میں؟ فرمایا: ان کا باپ، عرض کیا: پھر کون؟ فرمایا: عمر۔ پھر
 آپ ﷺ نے کچھ مردوں کو شمار کیا، میں اس ڈر سے خاموش ہو گیا کہ
 آپ ﷺ مجھے آخر میں رکھیں گے۔‘

(صحیح البخاری: 4358، صحیح مسلم: 2384)

حافظ ذہبی رحمہ اللہ (۶۷۳-۷۴۸ھ) لکھتے ہیں:

مَا كَانَ عَلَيْهِ السَّلَامُ لِيُحِبَّ إِلَّا طَيِّبًا، وَقَدْ قَالَ: «لَوْ كُنْتُ
 مُتَّخِذًا خَلِيلًا مِنْ هَذِهِ الْأُمَّةِ، لَاتَّخَذْتُ أَبَا بَكْرٍ خَلِيلًا،
 وَلَكِنْ أُخُوَّةُ الْإِسْلَامِ أَفْضَلُ»، فَأَحَبَّ أَفْضَلَ رَجُلٍ مِنْ
 أُمَّتِهِ، وَأَفْضَلَ امْرَأَةٍ مِنْ أُمَّتِهِ، فَمَنْ أَبْغَضَ حَبِيبِي رَسُولِ

اللَّهُ صَلَّى اللَّهُ عَلَيْهِ وَسَلَّمَ فَهُوَ حَرِيٌّ أَنْ يَكُونَ بَغِيضًا
إِلَى اللَّهِ وَرَسُولِهِ، وَحُبُّهُ عَلَيْهِ السَّلَامُ لِعَائِشَةَ كَانَ أَمْرًا
مُسْتَفِيضًا، أَلَا تَرَاهُمْ كَيْفَ كَانُوا يَتَحَرَّوْنَ بِهَدَايَاهُمْ
يَوْمَهَا، تَقَرُّبًا إِلَى مَرْضَاتِهِ؟

”پیغمبر ﷺ کی محبت طیب ہی سے ہو سکتی ہے، نبی ﷺ فرما چکے کہ میں
کسی کو خلیل بناتا تو ابوبکر کو بناتا، لیکن اسلام کا بھائی چارہ افضل ہے، آپ
نے امت کے افضل مرد و عورت سے محبت کی، جو حیوان رسول سے بغض
رکھتا ہے، وہ لازمًا رسول اللہ ﷺ سے بھی بغض رکھتا ہے، نبی ﷺ کا
سیدہ عائشہ رضی اللہ عنہا سے محبت کرنا فطری معاملہ تھا، آپ دیکھتے نہیں کہ صحابہ
نبی کریم ﷺ کو تختے اس دن بھیجتے، جب سیدہ عائشہ رضی اللہ عنہا کے ہاں آپ
ہوتے، مطلوب آپ ﷺ کی رضا ہوتی تھی۔“

(سیر أعلام النبلاء: 142/2)

دلیل نمبر ۱۲

سیدنا عبداللہ بن زمعہ رضی اللہ عنہ کہتے ہیں:

لَمَّا اسْتُعِزَّ بِرَسُولِ اللَّهِ صَلَّى اللَّهُ عَلَيْهِ وَسَلَّمَ وَأَنَا عِنْدَهُ
فِي نَفَرٍ مِنَ الْمُسْلِمِينَ دَعَاهُ بِلَالٌ إِلَى الصَّلَاةِ فَقَالَ:
مُرُوا مَنْ يُصَلِّي لِلنَّاسِ فَخَرَجَ عَبْدُ اللَّهِ بْنُ زَمْعَةَ فَإِذَا
عُمَرُ فِي النَّاسِ، وَكَانَ أَبُو بَكْرٍ غَائِبًا، فَقُلْتُ: يَا عُمَرُ قُمْ

فَصَلَّى بِالنَّاسِ، فَتَقَدَّمَ فَكَبَّرَ، فَلَمَّا سَمِعَ رَسُولُ اللَّهِ صَلَّى اللَّهُ عَلَيْهِ وَسَلَّمَ صَوْتَهُ وَكَانَ عُمَرُ رَجُلًا مُجْهَرًا، قَالَ: فَأَيْنَ أَبُو بَكْرٍ؟ يَا بِي اللَّهُ ذَلِكَ وَالْمُسْلِمُونَ، يَا بِي اللَّهُ ذَلِكَ وَالْمُسْلِمُونَ فَبَعَثَ إِلَى أَبِي بَكْرٍ فَجَاءَ بَعْدَ أَنْ صَلَّى عُمَرُ تِلْكَ الصَّلَاةَ فَصَلَّى بِالنَّاسِ.

”رسول اللہ ﷺ کی تکلیف شدت اختیار کر گئی، میں مسلمانوں کے ایک گروہ کے ہمراہ آپ ﷺ کے پاس تھا، آپ ﷺ کو بلال رضی اللہ عنہ نے نماز کی طرف بلایا، آپ ﷺ نے فرمایا: لوگوں کو نماز پڑھانے کا حکم دو، عبد اللہ بن زمعہ رضی اللہ عنہ نکلے، تو عمر رضی اللہ عنہ موجود تھے اور ابو بکر رضی اللہ عنہ غائب تھے۔ میں نے کہا: عمر! اٹھیے اور لوگوں کو نماز پڑھائیے، وہ آگے بڑھے اور تکبیر کہی، سیدنا عمر رضی اللہ عنہ کی آواز بلند تھی۔ رسول اللہ ﷺ نے ان کی آواز سن لی اور فرمایا: ابو بکر کہاں ہیں؟ اللہ اور مومنوں نے اس کام کا انکار کر دیا ہے۔ اللہ اور مومنوں نے اس کا انکار کر دیا ہے۔ آپ نے ابو بکر رضی اللہ عنہ کی طرف پیغام بھیجا۔ عمر رضی اللہ عنہ نماز پڑھا چکے، تو وہ تشریف لائے اور انہوں نے نماز پڑھائی۔“

(سنن أبي داود : 4660، مسند الإمام أحمد : 322/4، المعرفة والتاريخ

للفسوي: 1/453، 454، وسنده حسن)

ایک روایت میں ہے کہ نبی اکرم ﷺ نے سیدنا عمر رضی اللہ عنہ کی آواز سنی، تو اپنا سر

حجرہ سے باہر نکالا اور غصے سے فرمایا:

لَا، لَا، لِيُصَلِّ لَهُمْ ابْنُ أَبِي قُحَافَةَ، يَقُولُ ذَلِكَ مُغَضَّبًا.
 ”نہیں، نہیں، نماز ابن ابی قحافہ ہی پڑھائیں گے۔“

(المعرفة والتاريخ للفسوي: 454/1، سنن أبي داود: 4661، وسنده حسن)
 موسیٰ بن یعقوب زمعی جمہور محدثین کرام کے نزدیک ”حسن الحدیث“ ہے۔

دلیل نمبر (۱۳)

سیدنا سہل بن سعد ساعدی رضی اللہ عنہ بیان کرتے ہیں:

كَانَ قِتَالٌ بَيْنَ بَنِي عَمْرِو بْنِ عَوْفٍ، فَبَلَغَ ذَلِكَ النَّبِيَّ صَلَّى اللَّهُ عَلَيْهِ وَسَلَّمَ فَصَلَّى الظُّهْرَ، ثُمَّ آتَاهُمْ يُصَلِّحُ بَيْنَهُمْ فَقَالَ: يَا بِلَالُ إِنْ حَضَرَتِ الصَّلَاةُ وَلَمْ آتِكَ فَمُرْ أَبَا بَكْرٍ فَلْيُصَلِّ بِالنَّاسِ، فَلَمَّا حَضَرَتِ الصَّلَاةُ صَلَاةُ الْعَصْرِ أَذَّنَ وَأَقَامَ ثُمَّ أَمَرَ أَبَا بَكْرٍ فَتَقَدَّمَ.

”بنو عمرو بن عوف کے درمیان لڑائی ہوئی۔ یہ بات رسول اللہ صلی اللہ علیہ وسلم تک پہنچی، تو آپ صلی اللہ علیہ وسلم ظہر کی نماز کے بعد ان کی صلح کرانے چلے گئے اور فرمایا: بلال! اگر میں نہ آؤں اور نماز کا وقت ہو جائے، تو ابوبکر سے کہنا کہ وہ نماز پڑھائیں۔ نماز عصر کا وقت ہوا، تو انھوں نے اذان کہی اور ابوبکر رضی اللہ عنہ کو کہا اور وہ آگے بڑھے (اور نماز پڑھائی)۔“

(المعرفة والتاريخ ليعقوب بن سفيان الفسوي: 455/1، وسنده حسن)

دلیل نمبر (۱۳)

سیدنا عبداللہ بن عباس رضی اللہ عنہما بیان کرتے ہیں کہ ایک شخص نبی کریم صلی اللہ علیہ وسلم کے پاس آ کر عرض گزار ہوا:

إِنِّي رَأَيْتُ اللَّيْلَةَ فِي الْمَنَامِ ظِلَّةً تَنْطَفُ السَّمْنُ وَالْعَسَلُ،
فَأَرَى النَّاسَ يَتَكَفَّفُونَ مِنْهَا، فَالْمُسْتَكْثِرُ وَالْمُسْتَقِلُّ،
وَإِذَا سَبَبُ وَاصِلٌ مِنَ الْأَرْضِ إِلَى السَّمَاءِ، فَأَرَاكَ أَخَذْتَ
بِهِ فَعَلَوْتَ، ثُمَّ أَخَذَ بِهِ رَجُلٌ آخَرَ فَعَلَا بِهِ، ثُمَّ أَخَذَ بِهِ
رَجُلٌ آخَرَ فَعَلَا بِهِ، ثُمَّ أَخَذَ بِهِ رَجُلٌ آخَرَ فَاَنْقَطَعَ ثُمَّ
وُصِلَ، فَقَالَ أَبُو بَكْرٍ: يَا رَسُولَ اللَّهِ، بِأَبِي أَنْتَ، وَاللَّهِ
لَتَدْعَنِي فَأَعْبُرَهَا، فَقَالَ النَّبِيُّ صَلَّى اللَّهُ عَلَيْهِ وَسَلَّمَ:
«اعْبُرْهَا» قَالَ: أَمَّا الظُّلَّةُ فَالْإِسْلَامُ، وَأَمَّا الَّذِي يَنْطَفُ مِنْ
الْعَسَلِ وَالسَّمْنِ فَالْقُرْآنُ، حَالَاوَتَهُ تَنْطَفُ، فَالْمُسْتَكْثِرُ
مِنَ الْقُرْآنِ وَالْمُسْتَقِلُّ، وَأَمَّا السَّبَبُ الْوَاصِلُ مِنَ السَّمَاءِ
إِلَى الْأَرْضِ فَالْحَقُّ الَّذِي أَنْتَ عَلَيْهِ، تَأْخُذُ بِهِ فَيُعَلِّبُكَ
اللَّهُ، ثُمَّ يَأْخُذُ بِهِ رَجُلٌ مِنْ بَعْدِكَ فَيَعْلُو بِهِ، ثُمَّ يَأْخُذُ بِهِ
رَجُلٌ آخَرَ فَيَعْلُو بِهِ، ثُمَّ يَأْخُذُهُ رَجُلٌ آخَرَ فَيَنْقَطِعُ بِهِ،
ثُمَّ يُوَصِّلُ لَهُ فَيَعْلُو بِهِ، فَأَخْبِرْنِي يَا رَسُولَ اللَّهِ، بِأَبِي

أَنْتَ، أَصَبْتُ أَمْ أَخْطَأْتُ؟ قَالَ النَّبِيُّ صَلَّى اللَّهُ عَلَيْهِ وَسَلَّمَ : «أَصَبْتَ بَعْضًا وَأَخْطَأْتَ بَعْضًا» قَالَ : فَوَاللَّهِ يَا رَسُولَ اللَّهِ لَتُحَدِّثَنِي بِالَّذِي أَخْطَأْتُ، قَالَ : «لَا تُقْسِمُ» .

”میں رات خواب دیکھا کہ ایک چھتری سے گھی اور شہد ٹپک رہا تھا، لوگ اس سے چلو بھر رہے تھے، کوئی زیادہ لے رہا تھا اور کوئی کم۔ اور ایک رسی بھی دیکھی، جو زمین سے آسمان تک لمبی تھی۔ آپ (رسول اللہ ﷺ) نے وہ رسی پکڑی اور آسمان پر چڑھ گئے، پھر ایک اور شخص نے پکڑی اور وہ بھی اوپر چڑھ گیا، پھر وہ رسی ایک اور شخص نے تھامی اور اوپر چڑھ گیا، پھر ایک تیسرے شخص نے پکڑی، تو رسی ٹوٹ گئے، بعد میں دوبارہ جوڑ دی گئے۔ سیدنا ابو بکر صدیق رضی اللہ عنہ نے عرض کیا: میرا باپ قربان جائے، اللہ کے رسول! یہ تعبیر مجھے کرنے دیجئے، نبی کریم ﷺ نے فرمایا: جی، تعبیر کیجئے۔ سیدنا ابو بکر رضی اللہ عنہ نے فرمایا: (خواب میں) چھتری سے مراد دین اسلام ہے، اس سے ٹپکنے والے گھی اور شہد سے مراد قرآن مجید ہے، جس کی حلاوت ٹپک رہی تھی اور لوگ اس سے فیض یاب ہو رہے تھے، اب کچھ لوگ زیادہ فیض حاصل کر رہے تھے اور کچھ کم۔ آسمان سے زمین تک لٹکنے والی رسی سے مراد وہ حق ہے، جس پر آپ قائم ہیں۔ آپ نے اس رسی کو تھاما اور اللہ نے آپ کو بلند کر دیا۔ پھر اس رسی کو آپ کے بعد ایک شخص نے پکڑا، وہ بھی اٹھ گیا، پھر دوسرے شخص نے پکڑا، وہ بھی

اٹھ گیا، پھر تیسرے شخص نے تھاما، تو رسی ٹوٹ گئی، بعد میں پھر جوڑ دی گئی اور وہ بھی اٹھ گیا۔ اللہ کے رسول! میرا باپ آپ پر قربان، بتائیے کہ میں نے تعبیر صحیح کی یا غلط۔ فرمایا: کچھ صحیح اور کچھ غلط۔ عرض کیا: اللہ کے رسول! اللہ کی قسم! میری غلطی پر نشانہ ہی کیجئے، فرمایا: قسم تو نہ اٹھائیے۔“

(صحیح البخاری: 7046، صحیح مسلم: 2269)

قاضی عیاض رحمۃ اللہ علیہ (543ھ) فرماتے ہیں:

الَّذِينَ أَخَذُوا بِهِ بَعْدَ النَّبِيِّ صَلَّى اللَّهُ عَلَيْهِ وَسَلَّمَ وَاحِدًا
بَعْدَ وَاحِدٍ هُمُ الْخُلَفَاءُ الثَّلَاثَةُ وَعُثْمَانُ هُوَ الَّذِي انْقَطَعَ
بِهِ ثُمَّ اتَّصَلَ .

”نبی کریم صلی اللہ علیہ وسلم کے بعد جن شخصیات نے ایک ایک کر کے رسی پکڑی، وہ خلفائے ثلاثہ ہیں۔ جس کی رسی ایک بار ٹوٹ کر دوبارہ جوڑی گئی، اس سے مراد سیدنا عثمان بن عفان رضی اللہ عنہ ہیں۔“

(فتح الباری لابن حجر: 435/12)

دلیل نمبر ۱۵

سیدنا ابو طفیل، عامر بن واثلہ، لیشی رضی اللہ عنہم بیان کرتے ہیں:

جَاءَتْ فَاطِمَةُ إِلَى أَبِي بَكْرٍ رَضِيَ اللَّهُ عَنْهُمَا، فَقَالَتْ:
يَا خَلِيفَةَ رَسُولِ اللَّهِ صَلَّى اللَّهُ عَلَيْهِ وَسَلَّمَ! أَنْتَ وَرِثْتَ
رَسُولَ اللَّهِ صَلَّى اللَّهُ عَلَيْهِ وَسَلَّمَ أَمْ أَهْلُهُ؟ قَالَ: لَا، بَلْ

أَهْلُهُ، قَالَتْ : فَمَا بَالُ الْخُمْسِ؟ فَقَالَ : إِنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ : «إِذَا أَطْعَمَ اللَّهُ نَبِيًّا طُعْمَةً ثُمَّ قَبِضَهُ، كَانَتْ لِلَّذِي يَلِي بَعْدَهُ»، فَلَمَّا وَكَيْتُ رَأَيْتُ أَنَّ أَرْدَهُ عَلَى الْمُسْلِمِينَ، قَالَتْ : أَنْتَ وَرَسُولُ اللَّهِ صَلَّى اللَّهُ عَلَيْهِ وَسَلَّمَ أَعْلَمُ، ثُمَّ رَجَعْتُ» .

’سیدہ فاطمہ رضی اللہ عنہا سیدنا ابوبکر رضی اللہ عنہ کے پاس آئیں اور عرض کیا: اے خلیفہ رسول! نبی کریم ﷺ کے وارث آپ ہیں یا نبی کریم ﷺ کے اہل بیت؟ سیدنا ابوبکر رضی اللہ عنہ نے فرمایا: میں نبی کریم ﷺ کا وارث نہیں ہوں، اہل بیت ہی آپ ﷺ کے وارث ہیں۔ سیدہ فاطمہ رضی اللہ عنہا کہنے لگیں: تو پھر مالِ خمس کا کیا بنے گا؟ فرمایا: میں نے رسول اللہ ﷺ کو فرماتے سنا تھا: جب اللہ اپنے نبی کو مال عطا فرماتا ہے، پھر اپنے پاس بلا لیتا ہے، تو اس مال کا نظم و نسق اس شخص کے ہاتھ میں ہوگا، جو خلیفہ وقت ہوگا۔ چنانچہ میں خلیفہ بنا، تو مناسب سمجھا کہ یہ مال مسلمانوں میں تقسیم کر دوں۔ اس پر سیدہ فاطمہ رضی اللہ عنہا نے کہا: اس معاملے میں آپ اور رسول اللہ ﷺ ہی بہتر جانتے ہیں، پھر آپ رضی اللہ عنہا چلی گئیں۔“

(مسند الإمام أحمد: 4/1، السنن الكبرى للبيهقي: 303/6، والسياق له،

وسندہ حسن)